
Lalitadevi Kavacham

ಲಲಿತಾದೇವೀಕವಚಂ

Document Information



Text title : Lalitadevi Kavacham

File name : lalitAdevIkavacham.itx

Category : devii, devI, bRRihannAradIyapurANa, kavacha, lalita

Location : doc_devii

Proofread by : PSA Easwaran

Description/comments : bRRihannAradIyapurANa | pUrvabhAga | adhyAya 89/23-38||

Latest update : October 22, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 22, 2024

sanskritdocuments.org

ಲಲಿತಾದೇವೀಕವಚಂ



ಅಥ ತೇ ಕವಚಂ ದೇವ್ಯಾ ವಕ್ಷ್ಯೇ ನವರತಾತ್ಮಕಂ .
ಯೇನ ದೇವಾಸುರನರಜಯೀ ಸ್ಯಾತ್ಸಾಧಕಃ ಸದಾ .. 89-23..
ಸರ್ವತಃ ಸರ್ವದಾಸ್ತಾನಂ ಲಲಿತಾ ಪಾತು ಸರ್ವಗಾ .
ಕಾಮೇಶೀ ಪುರತಃ ಪಾತು ಭಗಮಾಲೀ ತ್ವನಂತರಂ .. 89-24..
ದಿಶಂ ಪಾತು ತಥಾ ದಕ್ಷಪಾರ್ಶ್ವಂ ಮೇ ಪಾತು ಸರ್ವದಾ .
ನಿತ್ಯಕ್ಷಿನ್ನಾಥ ಭೇರುಂಡಾ ದಿಶಂ ಮೇ ಪಾತು ಕೌಣಪೀಂ .. 89-25..
ತಥೈವ ಪಶ್ಚಿಮಂ ಭಾಗಂ ರಕ್ಷತಾದ್ವಕ್ಷಿವಾಸಿನೀ .
ಮಹಾವಜ್ರೇಶ್ವರೀ ನಿತ್ಯಾ ವಾಯವ್ಯೇ ಮಾಂ ಸದಾವತು .. 89-26..
ವಾಮಪಾರ್ಶ್ವಂ ಸದಾ ಪಾತು ಇತೀಮೇಲರಿತಾ ತತಃ .
ಮಾಹೇಶ್ವರೀ ದಿಶಂ ಪಾತು ತ್ವರಿತಂ ಸಿದ್ಧಿದಾಯಿನೀ .. 89-27..
ಪಾತು ಮಾಮೂರ್ಧ್ವತಃ ಶಶ್ವದ್ಧೈವತಾಕುಲಸುಂದರೀ .
ಅಧೋ ನೀಲಪತಾಕಾಖ್ಯಾ ವಿಜಯಾ ಸರ್ವತಶ್ಚ ಮಾಂ .. 89-28..
ಕರೋತು ಮೇ ಮಂಗಲಾನಿ ಸರ್ವದಾ ಸರ್ವಮಂಗಲಾ .
ದೇಹಂದ್ರಿಯಮನಃ ಪ್ರಾಣಾಂಜ್ವಾಲಾಮಾಲಿನಿವಿಗ್ರಹಾ .. 89-29..
ಪಾಲಯತ್ವನಿಶಂ ಚಿತ್ತಾ ಚಿತ್ತಂ ಮೇ ಸರ್ವದಾವತು .
ಕಾಮಾತ್ಮೋಧಾತ್ತಥಾ ಲೋಭಾನೋಹಾನ್ಮಾನಾನ್ಮದಾದಪಿ .. 89-30..
ಪಾಪಾನ್ಮಾಂ ಸರ್ವತಃ ಶೋಕಾತ್ಸಂಕ್ಷಯಾತ್ಸರ್ವತಃ ಸದಾ .
ಅಸತ್ಯಾತ್ಮ್ಯರಚಿಂತಾತೋ ಹಿಂಸಾತಶ್ಚೌರತಸ್ತಥಾ .
ಸೈಮಿತ್ಯಾಚ್ಛ ಸದಾ ಪಾಂತು ಪ್ರೇರಯಂತ್ಯಃ ಶುಭಂ ಪ್ರತಿ .. 89-31..
ನಿತ್ಯಾಃ ಷೋಡಶ ಮಾಂ ಪಾಂತು ಗಜಾರೂಢಾಃ ಸ್ವಶಕ್ತಿಭಿಃ .
ತಥಾ ಹಯಸಮಾರೂಢಾಃ ಪಾಂತು ಮಾಂ ಸರ್ವತಃ ಸದಾ .. 89-32..
ಸಿಂಹಾರೂಢಾಸ್ತಥಾ ಪಾಂತು ಪಾಂತು ಋಕ್ಷಗತಾ ಅಪಿ .
ರಥಾರೂಢಾಶ್ಚ ಮಾಂ ಪಾಂತು ಸರ್ವತಃ ಸರ್ವದಾ ರಣೇ .. 89-33..
ತಾರ್ಕ್ಷ್ಯಾರೂಢಾಶ್ಚ ಮಾಂ ಪಾಂತು ತಥಾ ವೈರಮಗತಾಶ್ಚ ತಾಃ .
ಭೂತಗಾಃ ಸರ್ವಗಾಃ ಪಾಂತು ಪಾಂತು ದೇವ್ಯಶ್ಚ ಸರ್ವದಾ .. 89-34..
ಭೂತಪ್ರೇತಪಿಶಾಚಾಶ್ಚ ಪರಕೃತ್ಯಾದಿಕಾನ್ ಗದಾನ್ .

ದ್ರಾವಯಂತು ಸ್ವಶಕ್ತೀನಾಂ ಭೂಷಣೈರಾಯುಧೈರ್ಮಮ .. 89-35..
ಗಜಾಶ್ವದ್ವೀಪಿಪಂಚಾಸ್ಯತಾಕ್ಷ್ಯಾರೂಢಾಖಿಲಾಯುಧಾಃ .
ಅಸಂಖ್ಯಾಃ ಶಕ್ತಯೋ ದೇವ್ಯಾಃ ಪಾಂತು ಮಾಂ ಸರ್ವತಃ ಸದಾ .. 89-36..
ಸಾಯಂ ಪ್ರಾತರ್ಜಪನ್ನಿತ್ಯಾಕವಚಂ ಸರ್ವರಕ್ಷಕಂ .
ಕದಾಚಿನ್ನಾಶುಭಂ ಪಶ್ಯೇತ್ಸರ್ವದಾಽನಂದಮಾಸ್ಥಿತಃ .. 89-37..
ಇತ್ಯೇತತ್ಕವಚಂ ಪ್ರೋಕ್ತಂ ಲಲಿತಾಯಾಃ ಶುಭಾವಹಂ .
ಯಸ್ಯ ಸಂಧಾರಣಾನ್ಮತ್ಕೋ ನಿರ್ಭಯೋ ವಿಜಯೀ ಸುಖೀ .. 89-38..
ಇತಿ ನಾರದಪುರಾಣೇ ಪೂರ್ವಭಗೇ ಏಕೋನನವತಿತಮಾಧ್ಯಾಯಾಂತರ್ಗತಂ
ಲಲಿತಾ ಕವಚಂ ಸಮಾಪ್ತಂ .
ಬೃಹನ್ನಾರದೀಯಪುರಾಣ . ಪೂರ್ವಭಾಗ . ಅಧ್ಯಾಯ 89/23-38..
bRRihannAradIyapurANa . pUrvabhAga . adhyAya 89/23-38..
Proofread by PSA Easwaran

——
Lalitadevi Kavacham

pdf was typeset on October 22, 2024

——

Please send corrections to sanskrit@cheerful.com

